

ભાગ્ય ખડે જ્યાં સંત પધારે

‘સાધુ તો ચાલતા ભલા.’ આ ઉક્તિ અનુસાર સંતભગવંત સાહેબજીની આજ્ઞા ઝીલી પરદેશમાં વિચરણ કરતા સદ્ગુરુ સાધુ પૂ. અશ્વિનદાદા કેનેડા પધાર્યા. પૂ. અશ્વિનદાદા સાથે પધારેલા સંતો સાધુ પૂ. કૌશિકદાસજી, પૂ. અરવિંદદાસજી અને પૂ. જયેશદાસજીનાં સાંનિધ્યનો કેનેડાના ભક્તોને સાત દિવસ સુધી અનુપમ લાભ મળ્યો અને સત્સંગલક્ષી વિવિધ કાર્યક્રમોમાં અલૌકિક આધ્યાત્મિક સમજણ પ્રાપ્ત કરી.

૩૧ જુલાઈના રોજ બપોરે સદ્ગુરુ સાધુ પૂ. અશ્વિનદાદા ટોરોન્ટો પધાર્યા. ધવલભાઈ-મેઘાબહેનના નિવાસસ્થાન પર સ્વાગત થયા બાદ હિમેશભાઈ, ધવલભાઈ અને મુકુંદભાઈની ફેક્ટરીમાં પધરામણી કરી. ત્યારબાદ લવલીબહેનના ઘરે પધરામણી કરી. સાંજે નરેન્દ્રભાઈ-દેવાંગીબહેનના ઘરે પધરામણી કરી ધૂન-પ્રાર્થનાઓ કરી. રાત્રે ‘ઉપાસના ધામ’, ટોરોન્ટો મંદિરે સભા કરી અને ત્યારબાદ પૂ. અશ્વિનદાદા અને સંતો વિશાલભાઈ-મનીષાબહેન મોદીના ઘરે પધાર્યા.

૧ ઓગસ્ટની સવારે પૂ. અશ્વિનદાદા મંદિરે પધાર્યા. તેઓની દિવ્ય પ્રાતઃ પૂજાનો અનેક હરિભક્તોએ લાભ લીધો. ત્યારબાદ વિશાલભાઈ-નીરાબહેન મહેતાના નૂતન આવાસમાં મહાપૂજામાં પધાર્યા. બપોરે રજનીદાદા અને ત્યારબાદ કાંતિદાદાના ઘરે પધરામણી કરી. સાંજે સુરેન્દ્રભાઈ-ધર્મિષ્ઠાબહેનના ઘરે મહાપૂજામાં પધારી પ્રાર્થનાઓ કરી સૌને રૂડા આશીર્વાદ પાઠવ્યા. મહાપૂજામાં મોટી સંખ્યામાં હરિભક્તોએ પધારી ભાગ લીધો. આ પ્રસંગે વિદ્વાન કથાકાર શાસ્ત્રી પૂ. રોકેશજી પણ પધાર્યા. રાત્રે વિશાલભાઈ-મનીષાબહેનના ઘરે પધાર્યા.

૨ ઓગસ્ટના રોજ સવારે સદ્ગુરુ સાધુ પૂ. અશ્વિનદાદાએ ઉપાસના ધામ મંદિરે પધારી સૌ ભક્તોને પ્રાતઃ પૂજાનો લાભ આપ્યો. ત્યારબાદ નીલેશભાઈ-પ્રીતિકાબહેનના ઘરે નવા ઘરમંદિરની સ્થાપના ને મહાપૂજા કરી અને નીલમબહેન, દીપલબહેન, નીલકંઠભાઈ આદિના ઘરે પધરામણીઓ કરી. સાંજે ‘ઉપાસના ધામ’ પરત પધાર્યા, ત્યાં સ્વાગતસભામાં સૌ પર આશીર્વાદ વરસાવ્યા. ૩ ઓગસ્ટના રોજ શ્રી યોગી યૂથ કેમ્પના ઉદ્ઘાટન બાદ રાજભાઈના ઘરે પધરામણી કરી.

શ્રી યોગી યૂથ કેમ્પ, કેનેડા

સંતભગવંત સાહેબજીની પ્રેરણા અને આશીર્વાદથી કેનેડામાં ઉપાસના ધામ, ટોરોન્ટો ખાતે ૩ અને ૪ ઓગસ્ટ ૨૦૨૪ દરમિયાન ‘શ્રી

યોગી યૂથ કેમ્પ’ ૨૦૨૪નું સુંદર આયોજન કરવામાં આવ્યું. બે મહિના અગાઉથી સૌ યુવાનોએ ભેગા મળી ઓનલાઈન મીટિંગ દ્વારા કેમ્પના વિવિધ કાર્યક્રમોનાં આયોજન કર્યાં. આ સમગ્ર આયોજનમાં સદ્ગુરુ સાધુ પૂ. મનોજદાસજીનાં માર્ગદર્શન પણ પ્રાપ્ત થયાં. કેમ્પનો મુખ્ય વિષય ‘આહાર, વિહાર, વિચાર, આચાર તથા સફળતા અને આનંદ’ હતો. ધવલભાઈ, વિશાલભાઈની આગેવાની હેઠળ ૮૦ જેટલાં શિબિરાર્થી યુવાનો-યુવતીઓએ અપાર ભક્તિભાવે આ કેમ્પનો લાભ લીધો. અત્યંત પ્રસન્નતાની બાબત એ હતી કે, સૌને સદ્ગુરુ સાધુ પૂ. અશ્વિનદાદા અને સાથે સાધુ પૂ. કૌશિકદાસજી, પૂ. જયેશદાસજી અને પૂ. અરવિંદદાસજીના આશીર્વાદ પણ પ્રાપ્ત થયા.

૩ ઓગસ્ટના રોજ સ્વાગતસભા અને દીપપ્રાગટ્ય દ્વારા ‘યોગી યૂથ કેમ્પ’નો આરંભ થયો. મંદિરના પ્રાંગણમાં યોગ્યપેલી ઉદ્ઘાટન સભામાં સર્વે યુવાનોને શિબિર અંગે માર્ગદર્શન અને આવકાર મળ્યાં તેમજ પૂ. અશ્વિનદાદાના આશીર્વાદ પ્રાપ્ત થયા. સમગ્ર કેમ્પમાં શિબિરાર્થીઓની ઉંમર પ્રમાણે બે વિભાગ પાડવામાં આવ્યા. શિબિરનાં વિવિધ સત્રો દરમિયાન સમર્થ, ક્રિશ, નેવીબહેન, સાત્વીબહેન, અમેરિકાથી પધારેલ મિહિરભાઈ, રિધમ, હિતેશભાઈ તેમજ નિધિબહેન, મેઘાબહેન, સોનલબહેન અને કેયાબહેન દ્વારા વિવિધ વિષયો પર માર્ગદર્શન આપવામાં આવ્યાં.

અલગ અલગ ગ્રંથોના આધારે ગ્રુપ ચર્ચા દ્વારા શાસ્ત્રોક્ત બોધને રોજિંદા જીવનનાં આચરણમાં લાવી સુખમય જીવન જીવી શકાય તેની ખૂબ સુંદર સમજણ આપવામાં આવી. સંતો સાથે સુંદર પ્રશ્નોત્તરી સત્ર, ક્વિઝ, સાંસ્કૃતિક કાર્યક્રમનાં આયોજન કરવામાં આવ્યાં. રોજ સાંજે



કેનેડામાં યોગી યૂથ કેમ્પનો દીપપ્રાગટ્ય દ્વારા શુભારંભ



કેનેડા ખાતે યોજિત યોગી યૂથ કેમ્પમાં સાંસ્કૃતિક કાર્યક્રમ પ્રસ્તુત કરવાની ભક્તિ અદા કરનાર શિબિરાર્થી યુવાનો અને યુવતીઓ

રમતગમતના કાર્યક્રમમાં વિવિધ રમતો રમી યુવાનોએ ખૂબ આનંદ કર્યો. નિત્ય પૂજા, ધૂન, આરતીમાં જોડાઈ સૌ શિબિરાર્થીઓ સત્સંગ-સંસ્કારને પામ્યા. ૧૩ વર્ષથી નાનાં બાળકોના શ્રુપના સર્વ કાર્યક્રમોનાં આયોજન અને સંચાલન મનીષાબહેન મોદી દ્વારા કરવામાં આવ્યાં.

સાધુ પૂ. અરવિંદદાસજીએ શિબિરના વિષયને સેવા કરતી વખતે યાદ રાખવા અને જીવનમાં ઉતારવાની સમજ આપી. સાધુ પૂ. જયેશદાસજીએ સેવા-ભક્તિ કરવાની અને યુવાનીને જીતવાની સમજ આપી. સાધુ પૂ. કૌશિકદાસજીએ શિબિરના વિષય પર બાળકોને આનંદ થાય તે રીતે સુંદર વાતો કરી.

સદ્ગુરુ સાધુ પૂ. અશ્વિનદાદાએ સર્વે શિબિરાર્થીઓ તેમજ યુવા આયોજકો પર ખૂબ રાજીપો વ્યક્ત કરી આશીર્વાદ વરસાવ્યા અને સૌને આજ્ઞા કરી કે, 'સૌએ અઠવાડિક સત્સંગસભા ભરવી, અડધો કલાક ધૂન કરવી, 'વચનામૃત', 'સ્વામીની વાતો' અને 'શિક્ષાપત્રી'નાં નિયમિત વાંચન કરવાં.

શિબિર દરમિયાન અનુપમ મિશન-કેનેડા પરિવારના સૌ યૂથ લીડરોએ સંપ, સુહૃદભાવ અને એકતા રાખી, હળીમળીને આયોજનને અનુરૂપ સેવાઓ કરી સાહેબદાદાનો રાજીપો પ્રાપ્ત કર્યો.

'ઉપાસના ધામ', ટોરોન્ટો મંદિરનો પ્રથમ પાટોત્સવ

૫ ઓગસ્ટના રોજ સવારે 'ઉપાસના ધામ', ટોરોન્ટો મંદિરનો પ્રથમ પાટોત્સવ સદ્ગુરુ સાધુ પૂ. અશ્વિનદાદાના સાંનિધ્યમાં ભક્તિભાવે ઉજવાયો. યુવાનોએ સુંદર સુશોભન અને સઘળી સેવા-વ્યવસ્થાઓ કરી ભક્તિ અદા કરી. પાટોત્સવની મહાપૂજામાં ૪૫ જેટલા યજમાનોએ ભાગ લીધો. અમેરિકાના મિલિરભાઈએ આચાર્યપદે બિરાજી અત્યંત ભાવવાહી ઢબે પાટોત્સવ વિધિ કરાવી. સાધુ પૂ. અરવિંદદાસજી, પૂ. કૌશિકદાસજી અને પૂ. જયેશદાસજીએ શ્રી ઠાકોરજીની મૂર્તિ સમક્ષ ઉપસ્થિત રહી પાટોત્સવ પૂજા કરી. ત્યારબાદ પૂ. અશ્વિનદાદાએ આશીર્વાદ આપી સર્વને ધન્ય કર્યાં. મંદિરને સમર્પિત ભક્તોને પૂ. અશ્વિનદાદાએ સ્મૃતિભેટ આપી અભિવાદન કર્યાં. સાંજે યેશાબહેનની



શિબિરાર્થીઓને નિત્ય પ્રાતઃ પૂજા દરમિયાન સદ્ગુરુ સાધુ પૂ. અશ્વિનદાદાનાં આશીર્વાદન

સદ્ગુરુ સાધુ પૂ. અશ્વિનદાદા અને સંતોનાં સાંનિધ્યે યોગી યૂથ કેમ્પના યુવા શિબિરાર્થીઓ

આગેવાની હેઠળ સુંદર ભજનસંઘ્યા થઈ અને તે દરમિયાન સતીશભાઈની દોરવણી મુજબ સૌએ સુંદર ગરબા કરી આનંદ માણ્યો. આ પ્રસંગે પૂ. અશ્વિનદાદા અને સંતોએ રક્ષાબંધનના દિવ્ય પર્વ નિમિત્તે સૌને રક્ષાસૂત્ર બાંધી આશીર્વાદ આપ્યા.

૬ ઓગસ્ટના રોજ સવારે સદ્ગુરુ સાધુ પૂ. અશ્વિનદાદાએ મંદિરે પધારી સૌને પ્રાતઃ પૂજાનો લાભ આપી આશીર્વાદ પાઠવ્યા. ત્યારબાદ મંદિરેથી વિદાય લઈ તરુણભાઈ-સપનાબહેન, જતીનભાઈ તેમજ રિઘમભાઈના ઘરે પધરામણી કરી. બપોરે જશુદાદા અને ત્યારબાદ રોહિતભાઈ, ચિંતનભાઈ અને યશના ઘરે પણ પધરામણી કરી. સાંજે પૂ. અશ્વિનદાદા અને સંતો કિંચ્ચનમાં રાજેશભાઈ-કૌશિકાબહેનના ઘરે પધાર્યા અને રાત્રે ઘરસભા કરી સત્સંગ-સમાગમનો લાભ આપ્યો.

૭ ઓગસ્ટના રોજ સવારે રાજેશભાઈના ઘરમંદિરમાં પૂ. અશ્વિનદાદાએ પ્રાતઃ પૂજા કરી સ્થાનિક ભક્તોને ગોષ્ઠિનો લાભ આપ્યો. મનહરદાદા દર્શનાર્થે પધાર્યા, તેઓને સમાગમનું સુખ આપ્યું. સાંજે ધ્રુવભાઈ-મેઘાબહેનના ઘરે પધરામણી કરી શ્રી ઠાકોરજીને ધૂન-આરતી અર્પણ કરી. ત્યારબાદ પૂ. અશ્વિનદાદા અને સંતોએ રાજેશભાઈની બંને મોટેલ પર પધરામણી કરી. પરત રાજેશભાઈના નિવાસસ્થાન પર પધારીને રાત્રિ ઘરસભા કરી, જેમાં સાધુ પૂ. જયેશદાસજી અને પૂ. કૌશિકદાસજીએ આશીર્વાદ અને માર્ગદર્શન આપ્યાં.

૮ ઓગસ્ટના રોજ સવારે સદ્ગુરુ સાધુ પૂ. અશ્વિનદાદાએ પ્રાતઃ પૂજાનો લાભ આપ્યો અને સૌને આશીર્વાદ આપીને એલનટાઉન જવા માટે સંતો સાથે વિદાય લીધી. રસ્તામાં સંતભગવંત સાહેબજીનો ફોન આવ્યો અને તેઓની આજ્ઞાથી સુસ્કલેત્રામાં રહેતા ડૉ. ભૂપેન્દ્રભાઈના ઘરે પધરામણી કરી ધૂન-પ્રાર્થનાઓ કરી. સાંજે એલનટાઉન મંદિરે

પધાર્યા, જ્યાં સાધુ પૂ. નરેન્દ્રદાસજી તથા સૌ સંતો-ભક્તોએ ભાવભીનાં સ્વાગત કર્યાં. ત્યારબાદ એલનટાઉનમાં ચંદ્રેશભાઈ-ધારણાબહેનના ઘરે પધરામણી કરી ઘરમંદિરના શ્રી ઠાકોરજીનાં પૂજન કરી, મંત્ર પુષ્પાંજલિ, થાળ, આરતી, ધૂન, પ્રાર્થનાઓ અર્પણ કર્યાં.

૯ ઓગસ્ટના રોજ બપોરે સૌ સંતો-હરિભક્તો સાથે એલનટાઉનમાં મનહરભાઈ-મિન્તુબહેનના ઘરે પધારી ઘરમંદિરના શ્રી ઠાકોરજીનાં પૂજન કરી મંત્ર પુષ્પાંજલિ, થાળ, આરતી, ધૂન, પ્રાર્થનાઓ અર્પણ કર્યાં અને ગોષ્ઠિ-સમાગમનો લાભ આપી પરત મંદિરે પધાર્યા. સાંજે ન્યૂજર્સીમાં ડૉ. અલ્પેશભાઈ-નેહાબહેનના નૂતન આવાસમાં પધારી મહાપૂજામાં પ્રાર્થનાઓ કરી અને ન્યૂજર્સી મંડળની સભામાં સૌને રૂડા આશીર્વાદ પાઠવ્યા. ૧૦ ઓગસ્ટની સાંજે એલનટાઉન મંદિરે યોજાયેલ શ્રાવણ માસની સમૂહ મહાપૂજામાં પધારી સૌને રૂડા આશીર્વાદ આપ્યા.

૧૧ ઓગસ્ટે સવારે સૌ સંતો-ભક્તો સાથે લેન્સડેલમાં કેતનભાઈ-પીનલબહેન અને દિગીશાના ઘરે પધાર્યા. ઘરમંદિરના શ્રી ઠાકોરજીનાં પૂજન કરી મંત્ર પુષ્પાંજલિ, થાળ, આરતી, ધૂન, પ્રાર્થનાઓ અર્પણ કર્યાં બાદ ગોષ્ઠિ કરી સત્સંગનું સુખ આપ્યું. સાંજે લેન્સડેલ મંડળની સભામાં સમૂહ ધૂન કરી અને ત્યારબાદ સાધુ પૂ. નરેન્દ્રદાસજીએ માહાત્મ્યગાન કર્યાં. પૂ. અશ્વિનદાદાએ રૂડા આશીર્વાદ વરસાવ્યા.

૧૨ ઓગસ્ટે મંદિરજીમાં મંગલ પૂજા કરી ઉપસ્થિત યુવાનોને દર્શન-આશીર્વાદનો લાભ આપ્યો. ત્યારબાદ સૌ સંતો-ભક્તો સાથે એલનટાઉનમાં સ્નેહલભાઈ-શિલ્મીબહેનના ઘરે પધારી આરતી-ધૂન-પ્રાર્થનાઓ કરી સત્સંગસુખ આપ્યું. સાંજે ભદ્રેશભાઈ-ખ્યાતિબહેનના ઘરે મહાપૂજામાં પધારી પ્રાર્થનાઓ કરી. ત્યારબાદ એલનટાઉન મંડળની સત્સંગસભામાં આશીર્વાદ વરસાવી સુખ આપ્યું.



કેનેડા મંદિરના પ્રથમ પાટોત્સવે મૂર્તિઓની પૂજનવિધિ કરતા સંતો



પાટોત્સવ પૂજનવિધિનો લાભ લેતા કેનેડાના અક્ષરમુક્તો

૧૩ ઓગસ્ટના રોજ સદ્ગુરુ સાધુ પૂ. અશ્વિનદાદા, સાધુ પૂ. મૂકેશદાસજી, પૂ. ઉત્પલદાસજી, મહેન્દ્રભાઈરાય અને વત્સભાઈસવારે ફ્લોરિડા પધાર્યા. ઍરપોર્ટ પર નીલેશભાઈ-મંજુબહેન, ગિરીશભાઈ-રેખાબહેન, મનુભાઈ-સુધાબહેન, ડૉ. રાહુલભાઈ આદિ ભક્તોએ ભાવથી સ્વાગત કર્યાં. ઍરપોર્ટથી ગજરાબા અને દિનેશભાઈ-નયનાબહેનના ઘરે પધાર્યાં. ત્યાં રવિભાઈ, સુધીરભાઈ આદિ ભક્તોને સમાગમ-ગોષ્ઠિનો લાભ આપ્યો. બપોરે ગિરીશભાઈ-રેખાબહેનના ઘરે પધરામણી કરી પ્રાર્થનાઓ કરી. સાંજે ટેમ્પા મંડળની સત્સંગસભામાં દૂરદૂરથી પધારેલા ભક્તોને કીર્તનભક્તિ, દર્શન-સમાગમનું સુખ આપી સૌને ધન્ય કરી પૂ. અશ્વિનદાદાએ અદ્ભુત આશીર્વાદ પ્રદાન કર્યાં.

૧૪ ઓગસ્ટના રોજ સવારે ગિરીશભાઈ-રેખાબહેનના ઘરમંદિરમાં મંગલપૂજા કરી, મનુભાઈ-ઉષાબહેનના ઘરે સંતોએ પધારી આરતી-ધૂન કરી સૌની સુખાકારી માટે પ્રાર્થનાઓ કરી. બપોરે લેન્ડ ઑફ લેક્સમાં રહેતાં ડૉ. રસિકભાઈ-લીનાબહેન, સુધાકરભાઈ-કનકબહેનના ઘરે પધરામણી કરી. સાંજે ડૉ. જિતુભાઈ-દક્ષાબહેનના ઘરે પધારી સભામાં ઉપસ્થિત ભક્તો અને ડૉ. જિતુભાઈના આમંત્રિત મહેમાનોને અદ્ભુત સત્સંગલાભ આપ્યો.

૧૫ ઓગસ્ટના રોજ સવારે સદ્ગુરુ સાધુ પૂ. અશ્વિનદાદાએ મનુભાઈ-સુધાબહેનને ગોષ્ઠિનો લાભ આપ્યો. તેઓના દીકરા ભાવિનભાઈનાં ધર્મપત્ની ડૉ. મયૂરીબહેનના ડેન્ટલ ક્લિનિક પર પધરામણી કરી પ્રાર્થનાઓ કરી. બાજુમાં ડૉ. મયૂરીબહેનના પિતાશ્રીના પ્લોટ પર પધારી ધૂન-પ્રાર્થના કરી. ત્યાંથી વસંતભાઈના ઘરે પધરામણી કરી પરત લેકલેન્ડ પધાર્યાં. સાંજે સંતો-ભક્તો સાથે ઉપાસના ધામ, લેકલેન્ડ મંદિરે પધારી શ્રી ઠાકોરજીનાં દર્શન કર્યાં. અહીં યુવાનો-

વડીલોએ ખૂબ સુંદર 'ચરણ કમલ ધ્યાન હિંડોળો' તૈયાર કર્યો હતો, શ્રી ઠાકોરજી મહારાજના ગર્ભગૃહને માટીકામની પૃષ્ઠભૂમિ સાથે સુશોભિત કર્યું હતું તથા સમગ્ર મંદિરમાં સત્સંગનાં અદ્ભુત સૂત્રો સંકલિત કરીને ખૂબ સુંદર રીતે સુશોભિત કર્યાં હતાં, તેનાં દર્શન કરી પૂ. અશ્વિનદાદાએ અપાર રાજીપો દર્શાવ્યો. ત્યાંથી સંદીપભાઈ-ચાંદનીબહેનના ઘરે પધારી થાળ-આરતી-ધૂન-પ્રાર્થનાઓ કરી પધારેલ સૌ ભક્તો સાથે ગોષ્ઠિ કરી સત્સંગનું સુખ આપ્યું.

૧૬ ઓગસ્ટના રોજ નીલેશભાઈ-મંજુબહેનના સુંદર ઘરમંદિરમાં સંતોએ પૂજા કરી ધૂન-પ્રભાતિયાનાં ગાન કરી આરતી અર્પણ કરી. સાંજે ઉપાસના ધામ મંદિરે સભામાં પધારેલ લેકલેન્ડ મંડળના સૌ ભક્તોએ સદ્ગુરુ સાધુ પૂ. અશ્વિનદાદા અને સંતોનું ઉમળકાભરે સ્વાગત કર્યું. સભામાં સાધુ પૂ. ઉત્પલદાસજીએ મહિમાગાન કર્યું અને પૂ. અશ્વિનદાદાએ ખૂબ ડૂડા આશીર્વાદ વરસાવ્યા. સભા પશ્ચાત્ ભક્તોને પૂ. અશ્વિનદાદાએ ગોષ્ઠિનો અદ્ભુત લાભ આપ્યો.

૧૭ ઓગસ્ટની સવારે નીલેશભાઈ-મંજુબહેનના ઘરના વિશાળ હોલમાં સદ્ગુરુ સાધુ પૂ. અશ્વિનદાદાની પ્રાતઃ પૂજાનાં આયોજન થયાં, જેમા લેકલેન્ડ મંડળના યુવાનો અને ગૃહસ્થ ભક્તોએ પધારી, દર્શન-સમાગમનો લાભ લીધો. સાંજે મંદિરે સભા યોજાઈ, જેમાં ભક્તોએ મહિમાગાન કર્યાં અને પૂ. અશ્વિનદાદાએ આશીર્વાદ વરસાવ્યા.

૧૮ ઓગસ્ટના રોજ બપોરે હમીશભાઈ-મીતાબહેનના ઘરે પધરામણી કરી ધૂન-પ્રાર્થનાઓ કરી. સાંજે લેકલેન્ડ મંદિરે યોજિત શ્રાવણી મહાપૂજામાં યજમાનો અને ઉપસ્થિત ભક્તોને સદ્ગુરુ સાધુ પૂ. અશ્વિનદાદા અને સંતોએ આશીર્વાદ પાઠવ્યા. સાધુ પૂ. ઉત્પલદાસજી



કેનેડા મંદિરે પ્રથમ પાટોત્સવની આરતી અર્પણ કરતા સદ્ગુરુ સાધુ પૂ. અશ્વિનદાદા



લેકલેન્ડ, ફ્લોરિડાના ઉપાસના ધામ ખાતે સંતોની સંનિધિમાં સમૂહ મહાપૂજા

અને પૂ. મૂકેશદાસજીએ સુંદર મહાપૂજા કરાવી. લોચા ધામના મહંત તથા વડતાલ ટેમ્પલ બોર્ડ કમિટીના ભૂતપૂર્વ અધ્યક્ષ પૂ. ઘનશ્યામપ્રકાશદાસ સ્વામી સંતમંડળને લઈને પધાર્યા, જેઓનાં ભાવથી સ્વાગત કર્યાં. તેઓએ પણ મહાપૂજામાં બિરાજમાન સૌને આશીર્વાદ પાઠવ્યા. ત્યારબાદ સભામાં ક્રિષ્ણા અને સાયોનીએ મહિમાગાન કર્યાં. સદ્ગુરુ સાધુ પૂ. અશ્વિનદાદાએ આશીર્વાદ વરસાવ્યા અને રક્ષાબંધન પર્વ નિમિત્તે સૌને રક્ષા બાંધી આશીર્વાદ પાઠવ્યા.

૧૯ ઓગસ્ટના રોજ સવારે નીલેશભાઈ-મંજુબહેનના ઘરેથી વિદાય લઈને તેઓની કાર્મસી અને ત્યારબાદ મોટૅલ પર પધારી પ્રાર્થનાઓ કરી. ત્યાંથી બ્રેડેન્ટનમાં જયદીપભાઈ-ચેતનાબહેનના નૂતન આવાસમાં પધારી ગૃહપ્રવેશની મહાપૂજા કરી, ગંગાજળ અને પુષ્પો પધરાવી આશીર્વાદ વરસાવ્યા. બપોરે સરસોટામાં ભાવેશભાઈ-રોમાબહેનના ઘરે પધરામણી કરી. ત્યાં સંતોએ કીર્તનો ગાઈને સૌને ભક્તિરસમાં તરબોળ કર્યાં.

૨૦ ઓગસ્ટની સવારે ટેમ્પા ઍરપોર્ટથી ફ્લાઈટમાં પિયોરિયા જવા માટે પ્રસ્થાન કર્યું. આ યાત્રામાં શેરલોટથી સાધુ પૂ. કૌશિકદાસજી અને પૂ. અરવિંદદાસજી જોડાયા. પિયોરિયા ઍરપોર્ટ પર અને નૂતન મંદિરે સદ્ગુરુ સાધુ પૂ. મનોજદાસજી અને સંતો-ભક્તોએ ભાવભર્યા સ્વાગત કર્યાં. સદ્ગુરુ સાધુ પૂ. અશ્વિનદાદાએ 'ઉપાસના ધામ' સ્થિત નૂતન મંદિરજી અને ઉત્સવ સ્થળ 'શાંતિ ધામ'ની મુલાકાત લઈ જરૂરી માર્ગદર્શન આપ્યાં. ત્યારબાદ યોજિત સ્વાગતસભામાં આશીર્વાદ પાઠવ્યા.

૨૧થી ૨૭ ઓગસ્ટ દરમિયાન સંતભગવંત સાહેબજીના સાંનિધ્યે પિયોરિયામાં યોજિત શ્રી સ્વામિનારાયણ મંદિર મૂર્તિપ્રતિષ્ઠા

મહોત્સવમાં સહભાગી થયા અને સંતો-ભક્તોને વિવિધ સેવામાં જરૂરી માર્ગદર્શન-આશીર્વાદ આપી બળ પૂર્યાં. મહોત્સવ દરમિયાન વિવિધ કાર્યક્રમોમાં લાભ આપી સૌને માહાત્મ્યમાં રસતરબોળ કર્યાં, આશીર્વાદ આપ્યા.

૨૮ ઓગસ્ટે સાંજે સંતભગવંત સાહેબજી સાથે શિકાગો પધારી ડૉ. જિતુભાઈ-રીટાબહેનના ઘરે પધારી નૂતન ઘરમંદિરમાં મૂર્તિપ્રતિષ્ઠાની મહાપૂજામાં આશીર્વાદ આપ્યા. ૨૯ ઓગસ્ટે સદ્ગુરુ સાધુ પૂ. અશ્વિનદાદા અને સંતો શિકાગોથી ફ્લાઈટમાં ઍલનટાઉન પધાર્યા. સ્થાનિક ભક્તોને ગોષ્ઠિ-સમાગમનો અદ્ભુત લાભ આપ્યો. ૩૦ ઓગસ્ટના રોજ સંતો-ભક્તો સાથે રાજાભાઈ-સુનિતાબહેનના ઘરે પધરામણી કરી ધૂન-આરતી અર્પણ કર્યાં. ૩૧ ઓગસ્ટના રોજ સાંજે ઍલનટાઉન મંદિરની અઠવાડિક સત્સંગસભામાં સૌ સંતો-ભક્તોનાં સ્વાગત થયાં. સદ્ગુરુ સાધુ પૂ. અશ્વિનદાદાએ સુંદર લાભ આપી રૂડા આશીર્વાદ આપ્યા.

૧ સપ્ટેમ્બરે સવારે સદ્ગુરુ સાધુ પૂ. અશ્વિનદાદાએ ઍલનટાઉન મંદિરે પ્રાતઃ પૂજામાં સૌ યુવાનો-સ્થાનિક ભક્તોને આશીર્વાદ આપ્યા. બપોરે બંકિમભાઈ-સુજાતાબહેનના ઘરે અને સાંજે અ.નિ. મૂકેશભાઈ-ચેતનાબહેન કઢીવાલાના ઘરે સંતો-ભક્તોને લઈને પધરામણી કરી, ધૂન-પ્રાર્થનાઓ કરી સત્સંગલાભ આપ્યો.

૨ સપ્ટેમ્બરે બપોરે સદ્ગુરુ સાધુ પૂ. અશ્વિનદાદા ઈંગ્લેન્ડ પધારતા હોઈ મંદિરજીમાં સ્વાગત-મિલન સભા યોજાઈ. પૂજન-પુષ્પમાળા અર્પણ થયાં બાદ પૂ. અશ્વિનદાદાએ સૌને રૂડા આશીર્વાદ આપ્યા. ન્યૂયૉર્ક-JFK ઍરપોર્ટથી સાંજની ફ્લાઈટમાં નીકળી તેઓ ૩ સપ્ટેમ્બરે સવારે ઈંગ્લેન્ડ હિથ્રો ઍરપોર્ટ પધાર્યા. ◆



ઍલનટાઉન મંદિરે સદ્ગુરુ સાધુ પૂ. અશ્વિનદાદા અને સંતોનાં ભાવપૂર્ણ સ્વાગત

ઈંગ્લેન્ડ પધારતા પૂ. અશ્વિનદાદાને ઍરપોર્ટ પર સંતો-ભક્તો દ્વારા ભાવભરી વિદાય